

د پښتو ژبې لنډه گرامر

ليکونکی : عبدالعلي رسول زاده

2020-06-19

د عنوانو لست

مخ	عنوان	شمېره
	له پیل څخه تر مخه خبري	۱
۱	د پښتو ژبي الفبې	۲
۲	د پښتو ژبي خاص توري	۳
۲	د عربي ژبي خاص توري	۴
۴	د پښتو ژبي نغ لرونکي توري	۵
۶	پښتو (ی) گاني	۶
۸	په پښتو کي (و)	۷
۹	کلمه	۸
۹	اسم	۹
۱۰	عام اسم	۱۰
۱۰	خاص اسم	۱۱
۱۱	اسم د شمېر له مخي	۱۲
۱۱	مفرد اسم	۱۳
۱۱	جمع اسم	۱۴
۱۳	اسم د حالت له مخي	۱۵
۱۳	فاعل	۱۶
۱۳	مفعول	۱۷
۱۴	اسم د جنس له مخي	۱۸
۱۴	مونث	۱۹
۱۴	مذکر	۲۰
۱۶	ضمير	۲۱
۱۷	شخصي ضميرونه	۲۲
۱۷	متکلم	۲۱
۱۸	مخاطب او غايب	۲۲
۲۱	ضمير د حالت له مخي	۲۳

۲۱	فاعلي ضميرونه	۲۴
۲۲	مفعولي ضميرونه	۲۵
۲۲	ملكي ضميرونه	۲۶
۲۳	د خوا يا لوري ضميرونه	۲۷
۲۴	صفت	۲۸
۲۷	فعل	۲۹
۲۸	فعل د وخت له مخي	۳۰
۲۸	حال فعل	۳۱
۲۹	ماضي	۳۲
۲۹	مطلقه ماضي	۳۱
۳۰	قريبه ماضي	۳۲
۳۰	بعيده ماضي	۳۳
۳۲	را تلونکې زمانه	۳۴
۳۳	مصدر	۳۵
۳۴	امر	۳۶
۳۴	متعدي او لازمي فعلونه	۳۷
۳۴	متعدي فعل	۳۸
۳۵	لازمي فعل	۳۹
۳۶	قيد	۴۰
۳۶	د فعل قيد	۴۱
۳۷	د صفت قيد	۴۲
۳۷	د قيد قيد	۴۳
۳۸	د وصل کلمې	۴۴
۳۹	د ربط کلمې	۴۵
۴۱	جمله	۴۶
۴۲	ليک نښي	۴۷
۴۴	د تمرينونو جوابونه	۴۸

تر پیل د مخه خبري

د پښتو ژبي دغه لنډ گرامر څه موده مخکي ما عبدالعلي رسول زاده په سویډن کي د پښتو ژبي د زدکونکو لپاره و لیکي . هغه پښتو ژبي زدکونکي چي په سویډنيو ښوونځيو کي په زدکړه بوخت دي د هغو زدکړو تر څنگ په ښوونځي کي خپله مورنۍ ژبه هم لولي . په ښوونځي کي نه یوازي سویډني ژبه زده کوي بلکي تر څنگ ئې انگلیسي د دوهمي ژبي په توگه او جرمني یا فرانسوي یا هسپانوي یا کومه بله اروپايي ژبه د دريمي ژبي په توگه زده کوي .

که کوم زدکونکی په ښوونځي کي خپله مورنۍ ژبه هم زده کوي نو نوموړی باید د دغو دو ژبو تر منځ په شباهتونو او توپيرونو هم و پوهیږي .

پورتنی هدف ته درسېدلو لپاره اړتیا وه چي دغه سي یو لنډ گرامر راټول سي چي د یوې خوا زدکونکو ته سخت نه وي او له بلي خوا ئې لومړی د سویډني ژبي سره او بیا د هغو نورو ژبو د زدکړي سره مرسته و کړي . زه پوهېږم چي دغه گرامر ډېر لنډ دی . خو د هغو څو کلونو تدریس له مخي چي مي نوموړو زدکونکو ته کړی دی دغه لنډ گرامر مناسب و باله .

په دغه لیکنه کي په 13-06-2012 ځيني سمونونه راوړل سول . اوس مي په 20180218 بیا لږ تغییرات را وړل . خدای دي و کي چي خوښ مو سي .

عبدالعلي رسول زاده

مالمو سویډن

بسم الله الرحمن الرحيم

د پښتو ژبې لنډه گرامر

په ژبه کې گرامر هغه پوهه ده چې سړي ته ور ښيي څرنگه په خبرو او ليکنو کې کلمې او نښې (ټکي ، کامه ...) په سمه توگه ځای پر ځای کړي .

د هرې ژبې خبرې له يو شمېر رغونو څخه جوړې سوي وي . کله چې د يوې ژبې خبرې کوونکو د خپلې ژبې ليکلو ته اړتيا موندلې ده . د هر رغ لپاره ئې يوه نښه يا سمبول جوړ کړی دی . دغه ټول رغونه يا سمبولونه ئې سره يو ځای کړي دي او هغه ئې د خپلې ژبې د الفبې په نامه بللي دي . پښتنو هم د خپلې ژبې د ټولو رغونو سمبولونه په يوه الفبې کې سره را ټول کړي دي . د پښتو الفبې د هر رغ توری يا سمبول ئې په يوه نامه بللی دی ، چې دلته لاندي به ئې را وړو :

ا ب پ ت ث ج چ ح خ ش ځ د ډ ز ر ز ږ ژ
س ش ښ ص ض ط ظ ع غ ف ق ک گ ل م ن ڼ و
ه ه ی ی ی ی ی .

د الفبې توري دوه ډوله معرفي کيږي. يو د توري ښخ دى او بل
 ئې نوم دى. د توري ښخ په ليکلو سره نه سو ښودلای، خو د
 نومونو د ښودلو يو څو مثالونه ئې دلته لاندې را وړو:

(ا) نوم ئې الف

(ب) نوم ئې بې .

(گ) نوم ئې گاف دى.

(ر) نوم ئې رې دى

د پښتو ژبې خاص توري: په پورتنۍ الفبې کې دغه لاندې
 ۸ توري، خاص پښتو توري دي:

ت خ ع ږ ږ ږ ږ ږ ږ

د عربي ژبې خاص توري: دا چې موږ په پښتو کې يو
 شمېر عربي کلمې هم کاروو، ځکه مو د هغو کلمو د تلفظ له
 پاره په خپله الفبې کې د عربي ژبې هغه توري هم را وړي دي:

ث ح ذ ص ض ط ظ ع ف ق (۱۰ توري)

ذخيره	حل	ثواب
طياره	ضرب	صادق
فرق	عاجز	ظلم
		قدر

که څوک غواړي چې سوچه پښتو خبري يا ليکنه و کړي نو په خپلو ليکنو او خبرو کي دي هغه کلمې خونبي کړي چې ددغو اتو تورو څخه يو يا څو توري پکښي راغلي وي لکه:

ټاکنه ، ټال ، ټاټوبي ، ټغر ، ټول ...
خپلۍ ، څراغ ، څملاستل ، څټ ...
ځلمۍ ، ځولۍ ، ځواني ، ځنگل ...
ډېر ، ډگر ، ډنگر ، ډول ، ډډه ...
رېر ، پرور ، مېر ، مور ، روند ...
زير ، مور ، کور ، لږ ، خوږ ...
بنکلی ، بنه ، بناغلی ، بنکر ...
رنا ، پانه ، کون ، رون ، منه

د الفبې په تورو کي دغه لاندې توري د پښتو او فارسي تر منځ شريک توري دي:

پ چ ژ گ

دغه هغه څلور توري دي چې په پښتو او دري دواړو کي را ځي، خو په عربي کي نه کارول کيږي.

په پورتنۍ الفبې کي (الف ، و ، و ، ي اوې) د واول vowel يا

ڀڄ لرونڪو تورو او هغه نور توري د ٻي ڀڄ يا کونسونانٽو consonant په نامه ياديري چي دلته لاندي به ئي و وينو :

(ا) ب پ ت ٿ ڄ چ ح خ ڄ د ڙ ڙ ڙ ڙ
س ش بن ص ص ط ظ ع غ ف ق ک گ ل م ن ڀ
(و) ه ه ي (ي) (ڀ) ي ئ .

د الفبي پر تورو (ا، و، ي، ڀ) سربيره په پښتو کي (زور، زبر، پښ، مد آ او زورکي) هم په کلمو کي د واول تورو په شان کارول کيري .

دلته لاندي به واول توري و پڙئي :

vowel يا ڀڄ لرونکي توري لکه :

(ا، و، و، ي، ڀ) .

واول توري په کلمو کي کانسونانٽ يا ٻي ڀڄ توري سره نښلوي او يا ٻي په حرڪت را ولي خو له دې لاري کلمې جوړي کري . دا بايد و وايو چي نه يواځي واول توري کلمې جوړوي بلکي (زور، زبر، پښ، مد او زورکي) هم د واول په شان کار ور کوي مثالونه ئي لکه :

لومړۍ -

د واول تورو مثالونه:

کالي: په کا کي (ا) او لي کي (ي) واول دي.

مور: په مور کي د (مو) لنډ (و) واول دي.

ډېر: په (ډې) کي (ې يا پ) واول ده.

خوب: په (خو) کي اوږد (و) واول دئ.

(ا، و، و، مد، ي او ې) اوږده واول دي او اوږده تلفظ کيږي.

دوهم -

د واول نښو مثالونه:

آس: په (آس) کي (مد) واول دئ.

گټ: په (گټ) کي زور واول دئ.

سر: په (سر) کي د (س) زېر واول دئ.

هْم: په (هْم) کي د (ه) پېښ واول دئ.

تل (همیشه): په (تل) کي د (ت) زورکی واول دئ، دا چي په

کيبورډ کي زورکی نه سته نو مو نه دئ ليکلی.

(زور، زېر، پېښ، او زورکی) لنډ واول دي يعني لنډ تلفظ

کيږي. له بده مرغه نسي کېدای چي لنډ او اوږد تلفظ په ليکنه

کي و بنودلای سو .

دا چي په پښتو کي (ي او ې) واول دي او درې نوري ئې واول
نه دي ځکه نو لومړی ټولي پنځه (ی) گاني در بنودل کيږي :

۱- نرمه يا ملينه (ی) :

دغه (ی) چي ټکي نه لري د نرمي (ی) په نامه بلل کيږي . دغه
(ی) واول نه ده په کلمه کي د نورو بي ږغو (کونسونانت) تورو
په شان را ځي . مثال ئې لکه : سپی ، سړی ، غویی ، ځای ،
زوی ، دی ، ستړی او نور . کله چي د اسم (نوم) په پای را سي
هغه اسم به نرينه نوم وي .

۲- لنډه يا معروفه (ي) :

لکه کالي ، بنگړي ، مامي ، دي ، سپي ، سړي ، لرگي او نور .
لنډه (ي) ځيني وختونه واول او ځيني وختونه کونسونانت يا بي
ږغه وي چي وروسته به ئې د واول په برخه کي و لولی .

۳- اوږده يا مجهوله (ې) :

لکه ادې ، شيدې ، مستې ، پايڅې ، ډېر ، تېر ، بېل او نور .
اوږده (ې) هر وخت واول وي .

۴- درنه یا ثقیله بنسټینه (ی):

لکه: ډوډی، گډای، چوکی، غالی، ملالی او نور.
دغه (ی) د مونث یا بنسټینه نومو له پاره راځي.

۵- درنه (ثقیله) فعلی (ی):

دغه ثقیله (ی) زیاتره د امریه فعلونو لپاره را ځي لکه: وکړئ،
راوړئ، را ټپ وړئ، و خورئ! مه ځئ او نور. درنه بنسټینه (ی)
او درنه فعلی (ی) دواړي واول نه بلکي کونسونانت دي.

لومړۍ- تمرین:

په لاندې جملو کې د خپل تلفظ له مخي (ی) صحیح کړئ او بیا
ئې د کتاب په پای کې د جوابو له پانې سره و گورئ!

یو سپری ډاکتر ته ورغی او د خپلی ناروغی څخه ئې شکایت
وکړ.

ډاکتر ور ته و ویل: ”ولی وختی را نه غلی.”

ناروغ ورته و ویل: ”پخوا می د یونانی طبیب څخه دوا
اخیستله.”

ډاکتر و ویل: ”هغه مزخرف سپری دی او د څو مزخرفو دواوو
نومونه ئې زده دی او ډېر نه پوهیږی.”

ناروغ و ويل: ” هو! ستا مزخرف نوم ئى هم زده وو ”.

په پښتو كې (و):

په پښتو كې (و) دوه ډوله تلفظ كيږي مگر په ليكلو كې دواړه يو شان ليكل كيږي لكه:

۱- اوږد يا مجهول (و) لكه:

زانگو، بيزو، بناړو، كاكو او نور. چي زياتره د مونث (نسخينه) نومو له پاره راځي. اوږد (و) هر وخت واول دئ.

۲- لنډ يا معروف (و) لكه:

كډو، بازو، زوى، بوى، لوى، خوى، توى او نور. دغه (و) زياتره د مذكر (نرينه) نومو له پاره راځي. لنډ (و) كله واول او كله كونسونانت وي. لنډ (و) په پورتنيو اسمو كې واول دئ. كونسونات ئې لكه: يو، كڼډو، لَو، پَلَو او نور.

كه غواړئ د [الف، لنډه (ي) او لنډ (و)] په اړه نور زيات معلومات په لاس را وړئ چي چېرته واول او چېرته كونسونانت دي، مهرباني و كئ په www.pashto.se پاڼه كې د (پښتو ژبه او گرامر) په نامه كتاب و گورئ.

word کلمه

هره معنا لرونکې خبره چې انسان ئې تر خوله را باسي کلمه بلل کيږي لکه : زه ، دوی ، مېز ، کتاب ، ته ، دی او نور . کلمه لاندي ډولونه لري :

Noun	اسم (نوم)
Pronoun	ضمير
Adjective	صفت
Verb	فعل
Adverb	قيد
Conjunktion	د وصل يا نښلولو توری
Preposition	د ارتباط توری

noun اسم يا نوم

اسم هغه کلمه ده چې د يو شي، انسان، حيوان يا ځای نوم وي لکه : سپی، کتاب ، ښوونځی، کور، مورک، ښار، کاغذ، ژړا، افغانستان، خوب، خدا او نور .

دوهم تمرين :

په لاندې جملو کې اسمونه پيدا کړئ او بيا ئې د جوابو له پانې سره وگورئ!

يوه سلماڼي د يوه سړي سر په پڅه چاره ور خرايه او پر سر ئې ويني را بهېدلې . پدغه وخت کې سلماڼي پوښتنه ځيني وکړه : ”خو وروڼه ياست؟“

سړي جواب ورکړ: ”که ستا له چرې څخه ژوندی پاته سوم نو درې وروڼه يو“.

اسم پر دوه ډوله دئ لکه عام اسم او خاص اسم .

الف - عام اسم :

عام اسم هغه اسم ته وايي چې د هغه جنس د ټولو غړو نوم وي لکه : مېز ، کتاب ، هلک ، بنځه ، بنار ، قلم ، غوا او نور .

ب - خاص اسم :

هغه اسم ته وايي چې د هغه په ډول بل نه وي ، لکه :

احمد، کابل، هرات، حلیمه، جرمني، لمر، مٲککه او نور.

درېيم تمرين:

په لاندي جملو کي عام او خاص اسمونه پيدا کئ او بيا ئي د جوابو له پاني سره وگورئ!

کله چي احمد شاه بابا د هندوستان تر سفر وروسته د خپل لښکر سره بېرته د کندهار خوا ته را رهي سو، د کندهار ښار ته نژدې ئي د شپې تېرېدو تياري و نيوله. په دغه وخت کي يو عسکر په تېښته کور ته ولاړ.

اسم د شمېر له مخي: يا مفرد (يو) وي او يا جمع (ډېر) وي.

مفرد اسم:

مفرد يعني (يو) لکه: قلم، کاغذ، مېز، سړی، خوب او نور.

د اسم جمع يعني (ډېر) لکه:

مفرد	جمع
قلم	قلمان
کاغذ	کاغذونه
مېز	مېزونه
سړی	سړي
غوا	غواوي يا غواگاني
غل	غله
وری	وري

څلورم تمرین:

په لاندې جملو کې لومړی اسمونه پیدا کړئ او بیا ئې
جمعي و ليکئ!

يوه غله د يوه سړي د کور دېوال سوري کړ او کور ته ور

ننوت . د کور خاوند پر را وینس سو . غل و بېرېدی او و
ئې غوښتل چې د دېوال تر سوري و وزی . د کور خاوند تر
پښه و نیوی . غله ناره کره : ” وروره ! دغه پښه مي
خوږېږي ، هغه بله پښه مي و نیسه .” د کور خاوند چې د
غله پښه ایله کره ، غل ځني و تښتېدی .

اسم د حالت له مخي يا فاعل وي يا مفعول .

فاعل subject :

فاعل هغه څوک یا شی دی چې یو کار کوي یعنی فعل یا کار د
ده له خوا تر سره کیږي لکه : په لاندي جملو کي تر کومي
کلمې لاندي چې کرښه کش سوې ده فاعل دي :

احمد ښوونځي ته ولاړ .

مور کابل ته ځو .

تاسي چیري ځئ ؟

هغه به را سي .

مفعول object :

مفعول هغه څوک یا شی دی چې د فاعل فعل یا کار پر تر سره
کیږي لکه :

زمرک سدو ته و ويل .
بسوونکي زدکوونکي ته ورغی .
احمد نوی کور جوړ کړ .
موږ خپل کالي مينځو .
تا له احمد سره خبري کولې .

پنځم تمرین :

په لاندې جملو کې فاعل او مفعول پيدا کئ او بيا ئې د جوابو
له پانې سره و گورئ !

خوشال انځر گل ته و ويل ، د جمعې په ورځ به موږ احمد و
وينو . احمد يو ډېر ښه تلویزيون لري ، موږ به په هغه تلویزيون
کې د فتيال لوبه و گورو . بيا به موږ د احمد له پلار سره
خبري و کړو .

اسم د جنس (نر يا ښځه) له مخې دوه ډوله دي :

۱ - **مونث (ښځينه) اسم :** لکه غوا ، پښه ، پياله ، انا ،
بيزو ، نجلی ، کوڅه ، پاڼه او نور .

۲ - **مذکر (نرينه) اسم :** لکه نيکه ، پلار ، ورور ، توتي ،
مېز ، زوی ، تره ، موټر ، سړک او نور .

دلته به د مونث او مذکر اسمو د مفرد او جمع يو څو مثالونه
را وړو :

مونث اسمونه :

مفرد	جمع
شپږه	شپږي
گډوه	گډوي
پياله	پيالې
انا	اناهانې
ارزو	ارزوهانې
ډوډۍ	ډوډۍ
نجلی	نجونې

مذکر اسمونه :

مفرد	جمع
غل	غله
سړی	سړي
سپي	سپي
اکا (کاکا)	اکاهان (کاکاهان)
مېز	مېزونه

هره ژبه له يوې خوا ځيني استثنوي لري او له بلې خوا ځيني خاصي قاعدې لري . که غواړی چې دغه قاعدې و لولئ، په مهرباني سره په www.pashto.se پښتو پاڼه کې د (پښتو ژبه او گرامر) تر نامه لاندې په ليکنه کې و گورئ .

ضمير pronoun

ضمير هغه کلمه ده چې د اسم يا نوم پر ځای را ځي لکه :

زه	موږ
ته	تاسي
دی، دا، دغه، هغه	دوی، هغوی
زما	زموږ
ستا	ستاسي
د ده، د دې	د دوی
د دغه	د دغو

پورتنې ضميرونه د شخصي ضميرو په نامه يادېږي .

په لاندې جملو کې د ضميرونو مثالونه و گورئ ! تر هر ضمير لاندې يوه کرښه (ليکه) کش سوې ده :

دې (دغې بنځي) لوست زده کړې .

زه کابل ته ولاړم .

ما له ده سره خبرې وکړې .

ته ولي نه وې را غلی ؟

شپږم تمرین

په لاندې جملو کې ضمیرونه پیدا کړئ او بیا ئې د جوابو له

پانې سره وگورئ!

ده له دوی سره خبرې کولې چې د دې ورور را غی .

ما د دې کتابونه ور وړل .

تا ولي دوی ته خبر ور کړ چې زما قلم ورک سو ؟

شخصي ضمیرونه درې ډولونه لري لکه :

1- متکلم first person

2- مخاطب second person

3- غایب third person

1- متکلم first person

متکلم هغه څوک دی چې خبرې کوي لکه :

زه کور ته ځم . دلته (زه) متکلم دی .

موږ کور ته ځو . دلته (موږ) متکلم دئ .
ما احمد ته و ويل . دلته (ما) متکلم دئ .

۲- مخاطب second person :

مخاطب هغه څوک دئ چي متکلم خبري ورته کوي لکه :
ته کور ته ولاړ سه . دلته (ته) مخاطب دئ .
تا له ده سره و ځغستل . دلته (تا) مخاطب دئ .
تاسي کور ته ولاړ سي . دلته (تاسي) مخاطب دئ .

۳- غايب third person :

غايب هغه څوک دئ چي متکلم د مخاطب سره د هغه په باره
کي (په اړه) خبري کوي لکه :
دی کور ته ځي . دلته (دی) غايب ضمير دئ .
دا کور ته ځي . دلته (دا) غايب ضمير دئ .
دغه راوړه . دلته (دغه) غايب ضمير دئ .
دوی کور ته ځي . دلته (دوی) غايب ضمير دئ .

متکلم، مخاطب او غايب مفرد او جمع لري لکه :

د متکلم مفرد: زه، ما

مثال ټي :

زه کابل ته ځم .

زه کابل ته ولاړم .
ما احمد ته و ويل .

موږ

د متکلم جمع :

مثال ئې :

موږ کتاب لولو .
موږ کتاب و لوست .

ته ، تا

د مخاطب مفرد :

مثال ئې :

ته ليک لولې .
تا ليک و لوست .

تاسي

د مخاطب جمع :

مثال ئې :

تاسي ډوډۍ و خوړه .
تاسي ډوډۍ خوړئ .

غايب ضميرونه :

دی، ده ، دغه ، هغه

د غايب مذكر مفرد :

مثال ئې :

دی له هیواد سره مینه لري .

ده له هيواد سره مينه لرله .

دغه او هغه بېله دې څخه چې ليري والی او نيژدې والی بنسکاره

کي نور توپير نه لري لکه :

مثال ئې :

دغه يا هغه مي په کابل کي و ليدی .

د غايب مذکر جمع : دوی ، هغوی

دوی پوهنتون ته ولاړل .

دوی مي په کابل کي و ليدل .

هغوی مي په کابل کي و ليدل .

د غايب مونث مفرد : دا ، دې ، دغه ، هغه ،

دغي ، هغې

مثال ئې :

دا هم له هيواد سره مينه لري .

دې هم له هيواد سره مينه لرله .

دغه يا هغه مي په کابل کي و لیده .

دغي يا هغې احمد ته خپل حال و وايه .

د غايب مونث جمع : دوی ، هغوی

مثال ئې :

دوی له بنوونځي سره مینه لري .
دوی له احمد سره خبري و کړلې .
هغوی له کابله یا (له کابل څخه) را غللي .
هغو خپلو میندو ته ډوډۍ ور کړه .

اوم تمرین :

په لاندې جملو کې متکلم ، مخاطب او غایب ضمیرونه پیدا کئ !

تاسې د دې په اړه ده ته خبري کړي دي .
دوی ده ته کتاب ور کړ .
ما لا خپل لوست نه وو خلاص کړی چې دوی را غلل .
تا چې زموږ سره خبري و کړې دوی ولاړل .
هغې چې تاسې ولیدلاست ډېره خوشاله سوه .
هغو موږ ته ډوډۍ را کړه .

ضمیر د حالت له مخې :

دلته لاندې به دغه درې ډوله ضمیرونو مثالونه را وړو :

فاعلي حالت :

زه ، ما : زه بنوونځي ته ځم . ما ډوډۍ و خوړه .

مور: مور بنوونځي ته خو . مور بنوروا و خوره .
 ته ، تا : ته کار کوي . تا کار و کړ .
 تاسي : تاسي کار کوي (کوي) . تاسي و ځغستل .
 دی ، ده : دی ډوډی خوري . ده و ويل .
 دا ، دې : دا کالي مينځي . دې کالي و مينځل .
 دغه ، دغي : دغه را ځي . دغي و ويل . دغي و ويل .
 دوی : دوی بنار ته ولاړل . دوی احمد ته و ويل .

مفعولي حالت :

زه ، ما : احمد زه و وهلم . احمد ما ته و ويل .
 مور: دوی مور و هي . ده مور خبر کړو .
 ته ، تا : احمد ته و وهلي . احمد تا ږغوي . احمد تا وهي .
 تاسي : محمود تاسي بيایي . محمود تاسي خبر کړلاست .
 دی : سډو دی و واهه . سډو دی را ولي .
 دا : محمود دا بيایي . محمود دا خبره کړه .
 دغه : احمد دغه له ځانه سره وړي . ده دغه له ځان سره يو وړ .
 دوی : زه دوی ته وایم . ما دوی ته و ويل .

ملکي حالت :

زما : زما کتاب را کړه .

زمور: زمور کالي سپين رنگ لري .

ستا : ستا بنوونځی چيري دی؟

ستاسي : ستاسي کور چيري دی .

د ده : د ده قلم مات سو .

د دې : د دې موټر خراب سو .

د دغه : د دغه څخه کتاب را واخله!

د دوی : د دوی کالي خیرن دي .

د خوا یا طرف ضمیرونه :

د خوا ضمیرونه هغه ضمیرونه دي چي متکلم و مخاطب او غایب ته یو څه وايي . د خوا ضمیرونه درې دي لکه : (را) ، (در) او (ور) . دغه ضمیرونه ځکه دلته را وړل سوي دي چي په زیاترو وختو کي ئې خلک په خبرو کي (در) (د تر) د رابطې سره گډوي .

مثالونه ئې :

د متکلم خوا ته : له ما سره را څه ! دلته متکلم مخاطب ته وايي ، را څه !

د مخاطب خوا ته : ته در څه ! متکلم دلته مخاطب ته وايي ، در څه !

د غايب خوا ته : ته دوى ته ور ځه ! متكلم دلته مخاطب ته وايي ، ور ځه !

زياتره خلك غلطې كوي ، (در) او (تر) سره گډوي ، هغه دا چي متكلم وايي :

در خو به زه تا ته ولاړ يم ؟ اصلا بايد و وايي ، تر خو به زه تا ته ولاړ يم ؟ مثالونه ئې :

سم	نا سم
در خو به مورې ولاړ يو ؟	تر خو به مورې ولاړ يو ؟
در سهاره وينس وم .	تر سهاره وينس وم .
در كوم ځايه ولاړې ؟	تر كوم ځايه ولاړې ؟
در ما را و رسېد .	تر ما را و رسېد .

در كله به مورې په جگړو لگيا يو ؟ دغه سمه جمله نه ده . بلكي ، تر كله به مورې په جگړو لگيا يو ، سمه جمله ده .

صفت **adjectiv**

صفت هغه كلمه ده چي په جمله كي پر اسم تاثير كوي لكه :
جگ سړى ، توره غوا ، زور كتاب ، كوچنى هلک ، ښه مېوه او نور .

دلته جگ ، توره ، زور ، كوچنى ، او ښه صفتونه دي .

صفت د اسم د مذکر ، مونث ، مفرد او جمع تر تاثیر لاندې را
ځي لکه :

يو زور سړی .

درې زاړه سړي .

يوه زړه ښځه .

څلور زړې ښځي .

يو مور پسه .

دوه ماږه پسونه .

يوه مږه مېر .

پنځه مږې مېرې .

يو پوخ دېگ .

دوه پاڅه دېگونه .

يوه پڅه ډوډی .

شپږ پڅې ډوډی .

د صفت د ډولونو څخه يو ډول عددي صفت دئ لکه : يو ، دوه ،
درې ، څلورم ، اتم ، دوولسم ، نيم ، درې څلورمي او نور .

مثالونه ئي :

ملالی درې قلمان لري .

احمد دوه توتیان لري .

مورډ په دوو ښوونځیو کې لوست وایو .

زموږ د کلي هر درېیم کوچنی په ښوونځي کې نه دی .

د احمد کور په څلورم منزل کې دی .

اتم تمرین

په لاندې جملو کې صفتونه پیدا کئ ! بیا ئې د کتاب په پای

کې د جوابو له پانې سره و گورئ !

احمد ښه زدکوونکی دی .

زموږ کور په هغه سره تعمیر کې دی .

احمد چې راغی له ځان سره ئې یو ښکلی بایسکل را ووست .

په دې لوی ښار کې د برېښنا جگي پایې سته .

سدو د ډوډۍ څلورمه برخه و خوړه .

د دغه ښار هره شپږمه نجلۍ گنډل کولای سي .

دوی درو درو هلکانو ته پیسې ور و وپشلي .

د باغ او محکي د حاصلاتو لسمه برخه باید په زکات کې ور

کړه سي .

فعل verb

فعل هغه کلمه ده چې د يوه کار کول ښکاره کوي لکه: ځم ، خورو، ليکې ، را وړئ!، گوري ، خاندي ، ځو ، را غلو او داسي نور .

مثالونه ئې په جملو کي :

زه کور ته ځم .

زه کابل ته ولاړم .

موږ کابل ته ولاړ سو ؟

موږ په کابل ته ولاړ سو .

ته کابل ته تللي وي .

دوی کابل ته تللي دي .

په پښتو کي فعل د جملې په پای کي را ځي . په پورتنیو جملو کي ئې وینی چې فعلونه د جملو په پای کي را غلي دي .

نهم تمرین :

پدې لاندي جملو کي فعلونه پیدا کئ !

میرویس د ښوونځي څخه را ځي . پر لاري د احمد ورور ور سره را اخلي . کله چې ئې کتابونه را وړل د خپل ښوونکي سره

خبري کوي .

فعل د وخت يا زمانې له مخي :

د فعل يا کارکولو څخه وخت هم بنسکاره کيږي لکه حال (اوس)،
ماضي (تېره زمانه) او مستقبل (راتلونکې) زمانه . اوس به دلته
هره هره زمانه و لولو :

لومړۍ -

حال present :

هغه زمانه (وخت) دئ چي يو کار اوس کيږي .

مثالونه ئي :

زه بنوونځي ته ځم .

ملالی ليک ليکي .

پسه واښه خوري .

تاسي گنډونکي ته کالي وړي .

دا نن له کابله راځي .

دوی کار کوي .

ته مېوه خوري .

دبسمن د خلکو کور نړوي .

دوهم -

ماضي يا تېره زمانه :

هغه زمانه ده چې يو کار په تېر وخت کي سوی وي . د دغي
زمانې درې ډولونه به دلته را وړو .

الف -

مطلقه ماضي past tens :

چي يو کار په تېره زمانه کي سوی وي لکه :

- زه پرون کور ته را غلم .
- ما کورنی کار و کړ .
- موږ بنسونه ئي ته ولاړو .
- ته بنسونه ئي ته ولاړې .
- تا ډوډۍ و خوړه .
- ده کار و کړ .
- دی (احمد) بنسونه ئي ته ولاړ .
- دوی کابل ته ولاړل .

ب -

قريبه يا نيژدې ماضي present perfect :

پدې زمانه کي يو کار اوس ته نژدې په تېره زمانه کي سوی وي لکه :

زه بسوونځي ته تللی يم .

مور کتاب را وړی دئ .

ته کابل ته تللی يې .

تا ډوډی خوړلې ده .

تاسي کور ته تللي ياست .

ده خپل کارونه کړي دي .

دې ډوډی خوړلې ده .

دوی خپل کلي ته تللي دي .

يو ټکی چي دلته ډېر مهم دی ، هغه دا چي په قريبه ماضي کي بايد يو کومکي فعل لکه : يم ، يو ، يې ، ياست ، دئ ، ده ، دي را وړل سي .

بعيده يا ليري ماضي past perfect :

هغه ماضي ده چي يو کار په ليري تېره زمانه کي سوی وي لکه :
زه کندهار ته تللی وم .

He had studied a book.

ده يو کتاب مطالعه کړې وو .

دریم -

را تلونکې زمانه future :

چي يو کار په راتلونکې زمانه کي کيږي . د دغې زمانې نښه

په ليکنه کي د (به) کلمه ده لکه :

زه به سبق و لولم .

موږ به کتاب را وړو .

ته به کالي و مينځې .

تاسي به ډوډۍ و خورۍ (و خورۍ) .

دی (احمد) به راسي .

دا (ملالی) به و خاندي .

دوی به خط و ليکي .

لسم تمرین :

په لاندي جملو کي و بنیاست چي هره يوه ئې په کومه زمانه

کي پېښه سوې ده . او بيا ئې د جوابو له پاني سره و گورۍ !

دی زما سره کابل ته ځي .

ته خپل لوست لولي .

دوی د احمد له پلار سره ولاړل .

ما خپل کتاب لوستلی دی .
 دې تاسې ته پخوا ویلي ول .
 هغه به سبا له افغانستان څخه را سي .
 زه کابل ته تللی وم .
 تا خپل کالي اغوستي ول .
 دوی را غلي دي .

مصدر infinitiv :

مصدر هغه کلمه ده چي د هغه څخه د فعل مختلف حالتونه جوړیږي او یا مصدر د فعل نوم دی ، د مصدر په اخر کې (ل) وي لکه :

لیکل، کتل، کول، ښکاره کېدل ، ځغستل، پرېکېدل ، پرې کول او نور . دلته به یو مثال را وړو چي څرنگه د خوړل له مصدر څخه د فعل نور حالتونه جوړیږي لکه :

خوړل

حال	مطلقه ماضي	قریبه ماضي	بعیده ماضي	راتلونکې
خورم	و مي خوړ	خوړلی مي دی	خوړلی مي وو	و به یې خورم
خورو	و مو خوړ	خوړلی مو دی	خوړلی مو وو	و به یې خورو
خورې	و دي خوړ	خوړلی دي دی	خوړلی دي وو	و به یې خورې

خوړئ و مو خوړ خوړلی مو دئ خوړلی مو وو و به يې خوړئ
 خوري و يې خوړ خوړلی يې دئ خوړلی يې وو و به يې خوري

امر imperative :

امر فعل د يوه کار د کولو امر کوي . امر هغه فعل دئ چي د متکلم له خوا مخاطب ته ويل کيږي لکه :

ډوډۍ و خوره !

دلته راسه !

کور ته ولاړ سه !

کتاب و وايه (و لوله) !

تر کوره و ځغله !

ته کار و کړه !

ژر و ځغله !

متعدي او لازمي فعل :

متعدي فعل transitive verb :

هغه فعل ته ويل کيږي چي په جمله کي فاعل او مفعول دواړه

راغلي وي او مصدر ئې په لاندي ډول وي لکه :

ماتول ، پرې کول ، بيدول ، ايسته کول ، خوړل او نور . يو خو

مثالونه ئې :

- احمد قلم مات کړ .

په دغه جمله کې (احمد) فاعل ، (قلم) مفعول او (مات کړ) متعدي فعل دئ ، چې د (ماتول) مصدر څخه جوړ سوی دئ .

- زه ملالی ته وایم .

په پورتنۍ جمله کې (زه) فاعل ، ملالی مفعول او (وایم) متعدي فعل دئ چې مصدر ئې (ویل) دئ .

لازمي فعل intransitive verb :

هغه فعل ته ویل کیږي چې په جمله کې ئې مفعول را غلی وي او د فاعل ښکاره کولو ته اړتیا نه وي او مصدر ئې په لاندې ډول وي لکه :

ماتېدل ، پرې کېدل ، مړېدل ، بیدېدل (ویدېدل) او نور لکه :
- قلم مات سو .

دلته (قلم) مفعول دئ او (مات سو) لازمي فعل دئ . په دې کې شک نه سته چې د (ماتېدل) فعل یو فاعل لري مگر دلته په جمله کې نه دئ راغلی . د لازمي فعل د یوه مصدر مثال :

بيد ٻڌل (ويد ٻڌل)

حال	مطلقه ماضي	قريبه ماضي	بعيده ماضي	راتلونڪي
بيد ٻڌم	بيده سوم	بيده سوي يم	بيده سوي وم	بيده به سم
بيد ٻڌرو	بيده سوو	بيده سوي يو	بيده سوي وو	بيده به سو
بيد ٻڌڻي	بيده سوڀي	بيده سوي ڀي	بيده سوي وي	بيده به سڀي
بيد ٻڌڻي	بيده واست	بيده سوي ياست	بيده سوي واست	بيده به سي
بيد ٻڌڻي	بيده سو	بيده سوي دي	بيده سوي وي	بيده به سي
بيد ٻڌڻي	بيده سول	بيده سوي دي	بيده سوي ول	بيده به سي

يوولسم تمرين :

د(ڪول) د متعدي فعل او (ڪٻڌل) د لازمي فعل د مصدر وٺو
 خڻه د فعل نور حالتونه جوڙ ڪري او بيا ئي د جوابو له پاني
 سره و گوري .

قيد adverb

قيد هغه ڪلمه ده چي په جمله کي پر فعل ، صفت او بل قيد
 باندي اغيز و کي لکه په لاندي جملي کي :

د فعل قيدونه :

— سدو په خندا راغي .

په لور ه جمله کي (په خندا) قيد دي ځکه چي د (راغي) پر فعل
 ئي اغيز ڪري دي .

– ملالی ژر راځه!

دلته (ژر) قید دئ او پر (راځه) فعل ئې اغېز کړی دئ.

د صفت قیدونه:

– د ده کور په هغه ډېر جگ تعمیر کي دئ.

په لوړه جمله کي (ډېر) د صفت قید دئ او پر (جگ) صفت ئې اغېز کړی دئ.

– ملالی خورا بنکلي نجلۍ ده.

په لوړه جمله کي (خورا) د (بنکلي) صفت له پاره قید دئ.

د قید قیدونه:

– زمرک بيخي ژر راغی.

په لوړه جمله کي (بيخي) د (ژر) قید له پاره قید دئ او (ژر) د (راغی) د فعل له پاره قید دئ.

– احمد بڼه په خدا و ويل.

دلته (بڼه) د (په خدا) قید له پاره قید دئ او (په خدا) د و ويل د فعل له پاره قید دئ.

دوولسم تمرین:

په لاندي جملو کي قیدونه و بنیاست، و وایاست چي کوم ډول

قید دئ او بیا ئې د جوابو له پانې سره و گورئ .

- ۱ - دوی په خدا را غلل .
- ۲ - خدای دي په افغانستان کي ژر سوله را ولي .
- ۳ - سړی باید له هر چا سره په ورین تندي خبري و کي .
- ۴ - محمود بنه په خدا خبري و کړلې .
- ۵ - هلک بیخي په خوښي کور ته راغی .
- ۶ - رڼا د پلار سره بیخي په خوښي خبري و کړلې .
- ۷ - مور به ډېر ژر کور ته ولاړ سو .
- ۸ - دا له پلار سره په خوښي ولاړه .

د وصل کلمې conjunction

دا هغه کلمې دي چي دوه اسمونه یا دوې جملې سره نښلوي
مثالونه ئې : لکه په لاندي جملو کي :

احمد او محمود راغلل .

ده وویل چي دی ناروغ دئ .

دی راغی مگر دوی را نه غلل .

که خه هم ته په کور کي نه وې زه را غلم .

دی به درسي که ته غواړې .

یا به احمد یا به رڼا موټر و چلوي .

هر څومره چي مي در ته و ويل غورډ دي و نه نيوي .
 احمد رانه غي لکه چي نا روغ وو .
 په لوړو جملو کي (او ، چي ، مگر ، که څه هم ، که ، يا يا ، هر
 څومره چي ، لکه چي) د وصل کلمې دي .

ديرلسم تمرين :

په لاندنيو جملو کي د وصل مناسبه کلمه و ليکئ او بيا ئې د
 جوابو له پاني سره و گورئ :

- تا دوی ته و ويل دوی را نه غل .
- مور تاسي به يو ځای هرات ته سره ولاړ سو .
- تاسي ډوډۍ خوړله پر ما هم رغ و کئ .
- ته را غلې ما و نه ليدې .
- دی را غی کتابونه ئې را نه وړل .
- به ته به دی را سره ولاړ سئ .

د ربط کلمې preposition

د ربط کلمې د اسم يا ضمير سره يو ځای راځي او د اسم يا
 ضمير رابطه (اړيکه) له فعل سره نيسي . مثالونه ئې :
 ته ، په ، د ، په ... کي ، پر ، تر ، تر ... پوري ، له .. راهيسي ،

له ... سره ، له ... څخه

احمد محمود ته و ويل . دلته (ته) د (محمود) اسم رابطه د (و ويل) له فعل سره نښي .

ملالی په قلم ليک ليکي . دلته (په) د قلم اسم رابطه د (ليک ليکي) له فعل سره منځته را وړي .

قلم پر مخکه و لوېد .

ما په نسوونځي کي لوست و وايه .

تر تا به ځان در و رسوم .

زه نن له ننگرهار څخه را غلم .

زه نن له ننگرهاره را غلم .

برېښنا تر خوست پوري ځي .

برېښنا تر خوسته ځي .

پورتنۍ دوې جملې په هغو دواړو ډولو سمې دي .

مور له پرون را هيسي خبرونه اورو .

مور له محمود سره خبري کړي دي .

څورلسم تمرين :

د لاندي جملو ځالي ځايونه د رابطو په مناسبو کلمو ډک کړئ !

- پلار احمد نصيحت و کړ .

- ملالی..... مور سره ولاړه .
- نجلۍ..... هغو کالي وړ و مینځل .
- تا کابل پوهنځی و لوست .
- احمد فراه را غی .

جمله :

کله چې یو څو ږغونه سره یو ځای سي کلمه وړ څخه جوړه سي .
 څو کلمې چې سره یو ځای سي یو معنا لرونکی عبارت وړ څخه
 جوړ سي . دغه عبارت د جملې په نامه یادېږي .

مثالونه ئې :

هلکان بنوونځي ته ځي .

مور لوست وايو .

آيا ته کور ته ولاړې؟

شین گله را سه !

کله چې مور یو څه لیکو یا وایو ، بنسکاره خبره ده چې هغه
 لیکنه یا بیان به له جملو څخه جوړه وي .

د دې له پاره چې په لیکنه یا بیان مو څوک و پوهیږي ښه به
 دا وي جملې مو لنډې وي .

دلته به د جملې يو څو ډولونه در و نښيو :

۱- خبريه جمله : هغه جمله ده چي د يو څه حال بيانوي لکه :

هلکان نښوونځي ته ځي .

۲- د پوښتني جمله : هغه جمله چي د يو څه پوښتنه کوي لکه :

آيا ته کور ته ولاړې ؟

۳- امريه جمله : هغه جمله ده چي د يوه کار امر کوي لکه :

شين گله ، را سه !

ليک نښي :

ليک نښي په ليکنه کي کارول کيږي او دغه لاندې ډولونه ئي

ډېر اړين دي :

۱- **ټکی يا نقطه (.)** : کله چي يوه جمله پای ته و رسيږي ، بيا

دغه ټکی ايښودل کيږي لکه :

احمد له کابله راغی .

۲- **کامه يا چپه و (،)** : کله چي څو شيان په يوه جمله کي يو

ځای را سي بايد تر منځ ئي (او) و ليکل سي . له ډيرو (او)

ليکلو پر ځای دغه کامه ايښودل کيږي لکه :

احمد ، محمود ، شين گل او ملالی سره خپلوان دي .

يا دا چي د يوې وقفې له پاره د دوو لنډو جملو تر منځ را وړل

کيڙي چي مثالونه ئي په لاندي جملو کي ويني .

احمد که نا روغه هم دي، خو بيا هم راغي .

۳- د پوښتني نښه يا سوالیه (؟) : کله چي په ليکنه کي يوه

پوښتنه کوو ، بيا نو د جملې په پای کي دغه نښه ايردو .

رنا لا په کابل کي ده ؟

له بده مرغه نن ورځ خلک په خپلو ليکنو کي دغه نښي نه

کاروي . په زياته بيا په فیس بوک کي . هغه وي چي څوک ئې

په ليکنه نه پوهيږي ، چي څه وايي .

د گرامر د تمرینود جوابو پاڼه

1- تمرین :

یو سپری ډاکتر ته ورغی او د خپلي ناروغۍ څخه ئې شکایت وکړ.

ډاکتر ور ته و ویل: ”ولې وختي را نه غلې؟“
ناروغ ور ته و ویل: ”پخوا مي د یوناني طبیب څخه دوا اخیستله.“

ډاکتر و ویل: ”هغه مزخرف سپری دی او د څو مزخرفو دواوو نومونه ئې زده دي او ډېر نه پوهیږي.“

ناروغ و ویل: ”هو! ستا مزخرف نوم ئې هم زده وو.“

2- تمرین :

وخت	ویني	سلماني
ورونه	پوښتنه	سپري
چرې	جواب	سر
		چاره

3- تمرین :

خاص اسم : احمد شا بابا، هندوستان ، کندهار
عام اسم : سفر، لښکر، خوا ، بنار ، شپې ، تیاري ، عسکر ،
تېښته، کور .

4- تمرین :

مفرد اسم	جمع
غل ، غله	غله ، غلو
سپړی	سپړي
کور	کورونه
دېوال	دېوالونه
خاوند	خاوندان
سوری	سوري
پښه	پښې
ناره	نارې
ورور	ورونه

5- تمرین :

مفعول	فاعل
انځر گل	خوشال
احمد	موږ
تلویزیون	احمد
تلویزیون	موږ
د فټبال لوبه	
د احمد پلار	موږ

6- تمرین : ده ، دوی ، دده ، ما ، د دې ، تا ، دوی ، زما

7- تمرین :

غایب	مخاطب	متکلم
د دې ، دده	تاسي	
دوی		
ده		
دوی		ما
هغې	تاسي	
هغو		موږ

8- تمرين : بنه ، سره ، بنکلی ، لوی ، جگي ، څلورمه ،
شپږمه ، درو درو ، لسمه

9- تمرين : راځي ، اخلي ، راوړل ، خبري کوي

10- تمرين :

زمانه	فعل
حال	ځي
حال	لولي
مطلقه ماضي	ولاړل
قريبه ماضي	لوستلی دی
بعیده ماضي	ويلي ول
راتلونکې	به ... را سي
بعیده ماضي	تللی وم
بعیده ماضي	اغوستي ول
قريبه ماضي	را غلي دي

کول

حال	مطلقه ماضي	قريبه ماضي	بعيده ماضي	راتلونکي
کوم	و مي کي (کړ)	کړی مي دئ	کړ مي وو	و به ئې کړم
کوو	و مو کي (کړ)	کړی مو دئ	کړی مو وو	و به ئې کړو
کوې	و دي (کړ)	کړی دي دئ	کړی دي وو	و به ئې کړې
کوی	و مو کي (کړ)	کړی مو دئ	کړی مو وو	و به ئې کړی
کوي	و ئې کي (کړ)	کړی ئې دئ	کړی ئې وو	و به ئې کړي

کيدل

حال	مطلقه ماضي	قريبه ماضي	بعيده ماضي	راتلونکي
کېږم	سوم	سوی يم	سوی وم	و به سم
کېږو	سوو	سوي يو	سوي يو	و به سو
کېږې	سوي	سوی يې	سوی وې	و به سې
کېږی	سواست	سوي ياست	سوي واست	و به سی
کېږي	سو	سوی دئ	سوی وو	و به سي
کېږي	سوه	سوې ده	سوې وه	و به سي
کېږي	سوه	سوي دي	سوي وه	و به سي

د دوولسم تمرين جواب : د تمرين تر جوابونو لاندې كرنه
كش سوې ده .

۱ - دوى په خندا راغلل .

په خندا - د (راغلل) فعل له پاره قيد دئ .

۲ - خداى دې په افغانستان كې ژر سوله را ولي .

ژر - د (را ولي) فعل له پاره قيد دئ .

۳ - سړى بايد له هر چا سره په ورين تندي خبري و كې .

په ورين تندي - د (خبري و كې) فعل له پاره قيد دئ .

۴ - محمود بڼه په خندا خبري و كړلې .

بڼه د په خندا له پاره او په خندا د (خبري و كړلې) د فعل له
پاره قيد دئ .

۵ - هلک بيخي په خونبي كور ته راغى .

بيخي - د (په خونبي) قيد له پاره قيد دئ او (په خونبي) د
راغى فعل له پاره قيد دئ .

۶ - رڼا د پلار سره په بيخي ډبره خونبي خبري و كړلې .

په بيخي - د (ډبره) قيد له پاره قيد او (ډبره) د (خونبي) قيد
له پاره قيد دئ .

۷ - موږ به ډبر ژر كورته ولاړ سو .

ډبر - د (ژر) قيد له پاره قيد دئ چې (ژر) بيا د (ولاړ سو) له
پاره قيد دئ .

- ۸ - دا له پلار سره په خوښي ولاړه .
 په خوښي - د (ولاړه) فعل له پاره قيد دئ .

د ديرلسم تمرين جواب :

- هر څومره چي تا دوى ته و ويل دوى را نه غلل .
 - مور او تاسي به يو ځاى هرات ته سره ولاړ سو .
 - كه تاسي ډوډى خوړله پر ما هم رغ و كئ .
 - ته چي را غلې ما و نه ليدې .
 - دى را غى مگر كتابونه ئې را نه وړل .
 - يا به ته يا به دى را سره ځي .

څورلسم تمرين :

- پلار احمد ته نصيحت و كړ .
 - ملالۍ له مور سره ولاړه .
 - نجلى د هغو كالي وړ و مينځل .
 - تا په كابل كي پوهنځى و لوست .
 - احمد له فراه څخه را غى .

Pashto grammar

Abdul Ali Rasulzada

2020-06-19